

پروفیسر محمد حمزہ نعیم (اسٹار ریاضیہ پندرہویں - نیشنل مرنٹ گورنمنٹ کالج، لاہور)

## ۹ ذی الحجہ کو یا ۸ ذی الحجہ

### کو؟ ایک لمحہ فکریہ



اس مضمون میں برنی تنویر کراچی، سردار عالم جنٹری، زنجانی جنٹری و دیگر مستند حوالوں کے علاوہ پاکستان اور سعودی عرب میں مختلف مقامات پر ذاتی مشاہدات سے مدد لی گئی ہے۔

جن لوگوں نے ۶ جنوری ۲۰۰۰ء کی شام بلال عید نظر آنے کی شہادت دی اور ۷ جنوری کو عید انظر منائی وہی لوگ ۶ مارچ کی شام غرہ ذی الحجہ کا اعلان بھی کر دیں گے اور سعودی عرب و دیگر ممالک کے علاوہ پاکستان کے ان علاقوں میں جہاں سعودی عرب کی رویت کی گواہی کو حتمی قرار دیا جاتا ہے وہاں عید قربان ۱۶ مارچ ۲۰۰۰ء کی صبح منائی جائے گی۔ لیکن کیا وہ اپنے جانور ۱۰ ذی الحجہ کو ہی ذبح کریں گے یا ایک دن پہلے ہی کر لیں گے اور کیا ۱۵ مارچ کو واقعہ یوم عرفہ ایوم الحج ہوگا یا عیسائیسوں یہودیوں کی طرح کہ انہوں نے ایک سال پہلے ہی تیسری ہزاری شروع ہونے کا اعلان کر دیا ہے اور ۲۰۰۰ء کو اکیسویں صدی کا پہلا سال شمار کر رہے ہیں۔ یہ قسمی ہے نہ سلجھنے کی، نہ سلجھانے کی..... یعنی کھتے ہیں کہ ۱۹۹۹ء کی دسمبر کی آخری تاریخ پر بیس صدیاں ختم ہو گئیں۔ بیس کو سو سے ضرب دیں تو کیا انیس سو ننانوے بنتا ہے؟ خیر یہ تو ان کا معاملہ ہے۔ اپنا تو چودہ صدیوں بعد بیسواں سال ختم ہو رہا ہے۔ یہ ایک جملہ معترضہ تھا۔ عرض کر رہا تھا کیا ۶ مارچ کی شام رویت بلال ممکن ہے تو اس کا جواب منفی میں ہے۔ ۶ مارچ کو دس بج کر اٹھارہ منٹ پر اجتماع خیرین سے یعنی نیا چاند پیدا ہو گا اس دن شام کو کراچی میں غروب شمس ساڑھے چھ بجے کے قریب سے یعنی نئے چاند کی عمر سوا آٹھ گھنٹے ہوگی سعودی عرب میں دو گھنٹے مزید جمع کر لو اور اقصیٰ مغرب میں اگر چھ گھنٹے اور جمع کر لیں جائیں تو چاند کی عمر چودہ گھنٹے ہی بنے گی اس طرح رویت بلال ناممکن ہے۔ جب رویت بلال کا امکان ہی نہیں ہے تو بلال نظر کیسے آجائے گا اگر شہادت کی بات ہے تو میں آج دوپہ پہلے شہادت دیتا ہوں کہ چاند پیدا ہو چکا ہو گا مگر سوال تو آنکھوں دیکھنے کا ہے جو قطعاً ممکن نہ ہوگا۔ نئے چاند کی عمر جب تک اٹھارہ سے چوبیس گھنٹے نہ ہو جائے وہ انسانی آنکھ میں نہیں آتا البتہ ریاضی کے حسابات اعلم بیست الافلاک کے ماہرین اپنے علم اور حساب میں اسے دیکھ لیتے ہیں۔

ایک اور دلیل: سائنسی علوم کہتے ہیں کہ جب سورج اور زمین کے بالکل درمیان میں چاند آجائے تو سورج گرہن ہو جاتا ہے چاند ایسے میں تحت اشعاع ہوتا ہے نظر نہیں آسکتا اور اس نقطہ گرہن سے کم از کم اٹھارہ گھنٹے بعد اگر دوسرے روز غروب شمس کا وقت ہو تو وہ نظر آجاتا ہے اب ۵ فروری ۲۰۰۰ء کی شام چھ بج کر چار منٹ نقطہ گرہن کا وقت ہو گا اس وقت لاہور میں بلال پیدا ہی نہ ہوگا اور کراچی میں بلال کو پیدا

ہوئے تقریباً اٹھارہ منٹ گزرے ہوں گے چاند یعنی بلال ذی قعدہ نظر نہ آسکے گا البتہ دوسری شام یعنی چھ فروری کی شام چاند کی عمر جو بیس گھنٹے اٹھارہ منٹ ہو جائے گی لہذا ذی قعدہ کی پہلی شب رویت بلال ہوگی مگر عرب ممالک نیومون سسٹم کی پیروی میں اور ہمارے بعض پشتون حلقے ان کی پیروی میں چاند نظر آنے کا اعلان کر دیں گے۔ مگر خلفا کما جا سکتا ہے کہ رویت بلال ناممکن ہے جغرافیائی اور فلکیاتی حقائق کا انکار ممکن نہیں ہوتا "ذالک تقدیر العزیز العظیم" یہ ہیں (طے شدہ) اندازے اُس غلبے والے خوب علم والے کے۔"

عید الاضحیٰ آنکھوں دیکھے چاند کی رو سے عرب و عجم، جاپان سے یورپ اور امریکہ تک جمعۃ المبارک ۱۷ مارچ ۲۰۰۰ء کو ہوگی مگر جیسا کہ عرض کیا ہے عرب ممالک اور ہمارے بعض مخلص دیندار پشتون حلقے ۱۶ مارچ خمیس کے دن قربانیاں کر ڈالیں گے۔ اللہ پاک بے نیاز ذات ہے دعا ہے کہ وہ ہماری کوتاہیوں سے صرف نظر فرما کر ہمارے حج اور ہمارے قربانیاں قبول فرمائے مگر جو علماء اور اہل علم و بصیرت لوگ جانتے ہو جتھے حدیث رویت کو نظر انداز کر کے نیومون نظریہ کے مطابق ایک دن پہلے قربانیاں کروانے کا ذریعہ نہیں گے وہ اللہ اور اس کے رسول کے سامنے کیا جواب دیں گے۔ وہ خوب سوچ لیں، خوب غور کر لیں۔ یہ ایک کمزور سی شاید پہلی آواز ہے جو میں نے لگائی ہے اللہ ہی اسے پہنچانے والا ہے۔ حج جیسے شعار اسلام اور اہم فریضے کو جو سعادت مندوں کو ہی زندگی میں ایک بار ملتا ہے اور نہ معلوم کتنی بار تڑپنے پھڑکنے اور مانگتے رہنے کے بعد ملتا ہے۔ مخلص ترستی نگاہوں والے مسلمانوں کی زندگی بھر کی جمع شدہ پوجی خرچ کر کے ملتا ہے پھر اس قیمتی فریضے کو جو ساری زندگی کے گناہوں کو دھو ڈالے اس شعار اسلام کو وقت سے جو بیس گھنٹے پہلے ۸ ذی الحجہ (جو ان کے زعم میں ۹ ذی الحجہ ہوگی) کو ادا کرنے کا اعلان کر دینا اور اصل ۹ ذی الحجہ کو عرفات میں ایک لمحہ کے لیے بھی نہ جانا کتنی بڑی مروی ہے۔ سعودی ارباب بست و کشاد تک ہماری پہنچ نہیں مگر کیا ہماری مسلم حکومتوں اور ہمارے مستند جید علما کی بھی ذمہ داری نہیں کہ وہ حکومت سعودی عرب کی منت خوشامد کر کے اقسام و تقسیم کے ذریعے اسے اصل تاریخ ۹ ذی الحجہ پر لائے، حدیث رویت یاد دلائے اور انما النسی زیادۃ فی الکفر والی تمدید یاد دلائے۔ مجدد ہندی کی اس چھوٹی سی غلطی سے کیا لاکھوں مسلمانان عالم کا فریضہ حج خراب نہیں ہو جاتا، اس کی ذمہ داری کس پر ہے؟ بقول شاعر۔

ع..... تو مشت ناز کر خون دو عالم میری گردن پر

فہل من مدکر؟ یا معشر العلماء بینوا! توجروا! یا اولی الابصار! یا اولی الالباب!

آخر میں پھر عرض کروں گا ۶ جنوری کی شام بلال عید الفطر کی رویت دنیا میں کہیں ممکن نہ تھی، ۵ فروری کی شام بلال ذی قعدہ نظر نہیں آسکتا، ۶ مارچ کی شام ذی الحجہ ۱۳۲۰ھ کا بلال دنیا کے کسی کونے گوشے میں سر کی آنکھوں سے نظر آنے کا امکان ہی نہیں۔

پاکستان کے مستند جید علمائے کرام خلوص دل کے ساتھ افادۂ امت کی غرض سے ان علمائے کرام